

ಕರ್ನಾಟಕ ವಿಧಾನ ಸಭೆ

ದಿನಾಂಕ ೧೨ನೇ ಸೋಮವಾರ, ಅಗಸ್ಟ್ ೧೯೮೫ .

ಸದನವು ವಿಧಾನಸೌಧದಲ್ಲಿರುವ ವಿಧಾನಸಭೆಯ ಸಭಾಂಗಣದಲ್ಲಿ ಬೆಳಿಗ್ಗೆ ಹನ್ನೊಂದು ಘಂಟೆಗೆ ಸಮಾವೇಶಗೊಂಡಿತು.

ಅಧ್ಯಕ್ಷರು (ಶ್ರೀ ಬಿ. ಜಿ. ಬಣಕಾರ್) ಪೀಠವನ್ನು ಅಲಂಕರಿಸಿದ್ದರು.
ಚುಕ್ಕೆ ಗುರುತಿನ ಪ್ರಶ್ನೆಗಳಿಗೆ ಬಾಯಿಮಾತಿನ ಮೂಲಕ ನೀಡಲಾದ ಉತ್ತರಗಳು

ಹೊನ್ನಾಳಿ ತಾಲ್ಲೂಕಿನ ಕೆಂಚಿಕೊಪ್ಪದಲ್ಲಿ ಕ್ರೀಡಾಂಗಣ ನಿರ್ಮಿಸುವುದು

ಶ್ರೀ (ಶಿಶಿರ) ಶ್ರೀ ಡಿ. ಬಿ. ಬಸವನಗೌಡ (ಹೊನ್ನಾಳಿ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಮಾರ್ಕಾ, ಯುವಜನ ಸೇವೆಗಳು, ಕ್ರೀಡೆಗಳು ಹಾಗೂ ಪ್ರವಾಸೋದ್ಯಮ ರಾಜ್ಯ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ :—

ಅ) ಹೊನ್ನಾಳಿ ಪಳೆಯಲ್ಲಿರುವ ಕಂಚಿಕೊಪ್ಪ ಗ್ರಾಮದಲ್ಲಿ ಕ್ರೀಡಾಂಗಣ ನಿರ್ಮಿಸಲು ಧನಸಹಾಯ ಮಾಡುವ ವಿಚಾರ ಸರ್ಕಾರದ ಗಮನದಲ್ಲಿಯೇ ?

ಆ) ಹಾಗಿದ್ದಲ್ಲಿ ಸದರಿ ಕೆಲಸ ಪ್ರಾರಂಭಿಸಲು ಧನಸಹಾಯ ಮಾಡಲಾಗುವುದೇ ?

ಡಾ|| ಜೀವರಾಜ ಅಳ್ವಾ (ಮಾರ್ಕಾ, ಪ್ರವಾಸೋದ್ಯಮ ಮತ್ತು ಯುವಜನ ಸೇವಾ ರಾಜ್ಯ ಸಚಿವರು).—

ಅ) ಸರ್ಕಾರದ ಗಮನದಲ್ಲಿದೆ.

ಆ) ಶಿವಮೊಗ್ಗ ಜಿಲ್ಲಾಧಿಕಾರಿಗಳನ್ನು ಈ ಕೆಲಸಕ್ಕೆ ಜಿಲ್ಲಾ ಅಭಿವೃದ್ಧಿ ಪರಿಷತ್ತಿನಿಂದ ೧೯೮೫-೮೬ನೇ ಸಾಲಿನಲ್ಲಿ ಹಣ ಒಡುಗಡೆ ಮಾಡಲು ನಿರ್ದೇಶಕರು ಈಗಾಗಲೇ ಕೇಳಿಕೊಂಡಿದ್ದಾರೆ.

ಉತ್ತರದಲ್ಲಿ ಸ್ವಲ್ಪ ಬದಲಾವಣೆಯಾಗಿದೆ. ಈ ಆಟದ ಮೈದಾನವನ್ನು ಅಭಿವೃದ್ಧಿ ಪಡಿಸಲಿಕ್ಕೆ ನಾವು ಕಾರ್ಯಕ್ರಮ ಕೈಗೊಂಡಿದ್ದೇವೆ. (ಆ) ಪ್ರಶ್ನೆಗೆ ಉತ್ತರ-ಶಿವಮೊಗ್ಗ ಜಿಲ್ಲಾಧಿಕಾರಿಯವರು ಎನ್.ಆರ್.ಇ.ಪಿ.ಯಲ್ಲಿ ಈ ಆಟದ ಮೈದಾನವನ್ನು ೧೯೮೫-೮೬ನೇ ಸಾಲಿನಲ್ಲಿ ಅಭಿವೃದ್ಧಿ ಪಡಿಸಲಿಕ್ಕೆ ಒಪ್ಪಿದ್ದಾರೆ. ಅದೂ ಅಲ್ಲದೆ ನಮ್ಮ ಇಲಾಖೆಯಿಂದ ೨೫ ಸಾವಿರ ರೂಪಾಯಿ ಗಳನ್ನು ಕೊಟ್ಟು ಇದನ್ನು ಅಭಿವೃದ್ಧಿ ಪಡಿಸಲಿಕ್ಕೆ ಕ್ರಮವನ್ನು ತೆಗೆದುಕೊಳ್ಳಲಾಗುವುದು.

ಶ್ರೀ ಡಿ. ಬಿ. ಬಸವನಗೌಡ.—ಇದನ್ನು ೧೯೮೫-೮೬ನೇ ಸಾಲಿನಲ್ಲಿ ಕೊಡುವುದಕ್ಕೆ ವ್ಯವಸ್ಥೆ ಮಾಡುತ್ತೀರಾ ?

ಡಾ|| ಜೀವರಾಜ ಅಳ್ವಾ.—೧೯೮೫-೮೬ನೇ ಸಾಲಿಗೆ ಜಿಲ್ಲಾಧಿಕಾರಿಗಳು ಒಪ್ಪಿದ್ದಾರೆ. ನಮ್ಮ ಇಲಾಖೆಯಿಂದಲೂ ೨೫ ಸಾವಿರ ರೂಪಾಯಿಗಳನ್ನು ಕೊಡುತ್ತೇವೆ.

ದಕ್ಷಿಣ ಕನ್ನಡ ಜಿಲ್ಲೆಯ ನಾಟಕಲ್ಲು ಮತ್ತು ಕರ್ನಾಡ ಮಂಡಿಪುನಲ್ಲಿ ಪ್ರಾಥಮಿಕ ಆರೋಗ್ಯ ಕೇಂದ್ರಗಳಿಗೆ ವೈದ್ಯಾಧಿಕಾರಿಗಳನ್ನು ನೇಮಕ ಮಾಡುವುದು

ಶ್ರೀ (ಶಿಶಿರ) ಶ್ರೀ ಬಿ. ಎಂ. ಇದಿನಪ್ಪ (ಉಳ್ಳಾಲ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಆರೋಗ್ಯ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ :—

ಅ) ಮಂಗಳೂರು ತಾಲ್ಲೂಕಿನ ನಾಟಕಲ್ಲು ಮತ್ತು ಬಂಟ್ವಾಳ ತಾಲ್ಲೂಕಿನ ಕುರ್ನಾಡ ಮುಂಡಿಪು ಎಂಬಲ್ಲಿ ಪ್ರಾಥಮಿಕ ಆರೋಗ್ಯ ಕೇಂದ್ರಗಳಿವೆಯೇ ?

ಆ) ಹಾಗಿದ್ದಲ್ಲಿ ಈ ಪ್ರಾಥಮಿಕ ಆರೋಗ್ಯ ಕೇಂದ್ರಗಳಲ್ಲಿ ಯಾವಾಗಿನಿಂದ ವೈದ್ಯಾಧಿಕಾರಿಗಳ ಹುದ್ದೆಗಳು ಖಾಲಿಯಿದೆ ?

ಇ) ಈ ಎರಡು ಸ್ಥಳಗಳಿಗೆ ಖಾಯಂ ಆಗಿ ವೈದ್ಯರ ನೇಮಕ ಮಾಡಲಾಗುವುದೇ ?

ಡಾ|| ಹೆಚ್.ಎಲ್. ತಿಮ್ಮೇಗೌಡ (ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಮಂತ್ರಿಗಳು).—

ಅ) ಇಲ್ಲ. ಆದರೆ ೧೯೭೯ನೇ ಇಸವಿಯಲ್ಲಿ ತಾಲ್ಲೂಕು ಅಭಿವೃದ್ಧಿ ಮಂಡಳಿಯಿಂದ ಸರ್ಕಾರಕ್ಕೆ ವಹಿಸಿಕೊಂಡ ಆಸ್ಪತ್ರೆಗಳು ಈ ಊರುಗಳಲ್ಲಿವೆ.

ಆ) ನಾಟಕಲ್‌ನಲ್ಲಿ ವೈದ್ಯಾಧಿಕಾರಿಯು ಹುದ್ದೆಯು ೧೮-೯-೮೦ ರಿಂದ ಖಾಲಿಯಿದೆ ಮತ್ತು ಪ್ರಾಥಮಿಕ ಆರೋಗ್ಯ ಘಟಕ ಕುರ್ನಾಡ್ ಮುಂಡಿಪುನಲ್ಲಿ ತಾ|| ೩೧-೩-೮೩ರಿಂದ ಖಾಲಿಯಿದೆ.

ಇ) ಹೌದು.

ಶ್ರೀ ಬಿ. ಎಂ. ಇದಿನಬ್ಬ.—೧೮.೯.೮೦ ರಿಂದಲೂ ನಾಟಕಲ್ಲಿನಲ್ಲಿ ವೈದ್ಯಾಧಿಕಾರಿಗಳು ಇಲ್ಲ. ಹಾಗೆಯೇ ೩೧.೩.೮೩ರಿಂದ ಕುರ್ನಾಡ್ ಮುಂಡಿಪುನಲ್ಲಿ ವೈದ್ಯಾಧಿಕಾರಿಗಳು ಇಲ್ಲವೆಂದು ಹೇಳುವಾಗ ಇದರಿಂದ ಉಂಟಾಗಿರುವ ತೊಂದರೆ ಸರ್ಕಾರದ ಗಮನಕ್ಕೆ ಬಂದಿದೆಯೇ ? ವೈದ್ಯಕೀಯ ಸೌಲಭ್ಯ ಪಡೆಯಲಾಗದೆ ಜನರು ಬಂದು ಬಂದು ವಾಪಸ್ಸು ಹೋಗುತ್ತಿದ್ದಾರೆ. ಆದಷ್ಟು ಶೀಘ್ರವಾಗಿ ಇಲ್ಲಿ ವೈದ್ಯಾಧಿಕಾರಿಗಳನ್ನು ನೇಮಕ ಮಾಡುತ್ತೀರಾ ?

ಡಾ|| ಎಚ್. ಎಲ್. ತಿಮ್ಮೇಗೌಡ.—೧೯೭೮ರಲ್ಲಿ ಈ ಆಸ್ಪತ್ರೆಯನ್ನು ಸರ್ಕಾರ ವಹಿಸಿಕೊಂಡಿದೆ ಇದು ೩ನೇ ದರ್ಜೆ ಹುದ್ದೆಗಳು ಇರತಕ್ಕಂಥಾದ್ದು. ಈಗ ತಾತ್ಕಾಲಿಕ ವ್ಯವಸ್ಥೆ ಮಾಡಲಾಗಿರುವುದರಿಂದ, ಅಲ್ಲಿರುವವರನ್ನು ರೆಗ್ಯುಲರ್‌ಗಳೆ ಮಾಡುವುದಕ್ಕೆ ಬರುವುದಿಲ್ಲ. ಈಗ ಸ್ಟ್ರೀನಿಂಗ್ ಕಮಿಟಿ ಮುಂದೆ ಕರೆದಿದ್ದೇವೆ. ಅದಾದಮೇಲೆ ಈ ಹುದ್ದೆಗಳನ್ನು ಆಪ್‌ಗ್ರೇಡ್ ಮಾಡಿ ಕಾಯಂ ನೇಮಕದ ವ್ಯವಸ್ಥೆ ಮಾಡಲಾಗುವುದು.

ಶ್ರೀ ಬಿ. ಎಂ. ಇದಿನಬ್ಬ.—ಇದು ಗ್ರಾಮಾಂತರ ಪ್ರದೇಶ ಆಗಿದ್ದರಿಂದ ವೈದ್ಯಾಧಿಕಾರಿಗಳು ಇಲ್ಲದೆ ಜನರು ತುಂಬಾ ತೊಂದರೆ ಪಡುತ್ತಿದ್ದಾರೆ. ಆದಷ್ಟು ಶೀಘ್ರವಾಗಿ ಈ ವ್ಯವಸ್ಥೆಯನ್ನು ಮಾಡಿದರೆ ಜನರಿಗೆ ಅನುಕೂಲವಾಗುತ್ತದೆ. ಮಾಡುತ್ತೀರಾ ?

ಡಾ|| ಎಚ್.ಎಲ್. ತಿಮ್ಮೇಗೌಡ.—ಆದಷ್ಟು ಶೀಘ್ರವಾಗಿ ಮಾಡುತ್ತೇನೆ.

ಮೀನುಗಾರಿಕಾ ದೋಣಿಗಳಿಗೆ ಬಳಸುವ ಡೀಸೆಲ್ ಎಂಜೈನು ಮೇಲೆ ಸಹಾಯ ಧನ

ಶ್ರೀ (೬೪೦) ಶ್ರೀ ಪ್ರಭಾಕರ್ ರಾಣಿ (ಕಾರವಾರ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಮೀನುಗಾರಿಕಾ ಹಾಗೂ ಬಂದರುಗಳ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ:—

ಅ) ಯಾಂತ್ರೀಕೃತ ವಿಕೇನುಗಾರಿಕಾ ದೋಣಿಗಳಿಗೆ ಬಳಸುವ ಡೀಸೆಲ್ ಎಂಜೈನು ಮೇಲೆ ಸಹಾಯ ಧನ ನೀಡಲು ಸರ್ಕಾರದವರು ಕೈಗೊಂಡದ್ದು ನಿಜವೇ ?

ಆ) ಹಾಗಿದ್ದಲ್ಲಿ ಈವರೆವಿಗೂ ನೀಡಿದ ಮೊತ್ತವೆಷ್ಟು ?

ಶ್ರೀ ಸಿ. ಬೈರೇಗೌಡ (ಮೀನುಗಾರಿಕೆ ಮತ್ತು ಬಂದರು ಸಚಿವರು).—

ಅ) ಹೌದು, ಯೋಜನೆಯು ಸರ್ಕಾರದ ಪರಿಶೀಲನೆಯಲ್ಲಿದೆ.

ಆ) ಉದ್ಭವಿಸುವುದಿಲ್ಲ.

ಇದರ ಬಗ್ಗೆ ರಣೇ ಶಾರೇಕು ಸರ್ಕಾರಿ ಆಜ್ಞೆಯಾಗಿದೆ. ಮಾನ್ಯ ಸದಸ್ಯರಿಗೆ ಈಗಲೇ ಬೇಕಾದರೆ ಅದರ ಪ್ರತಿಯನ್ನು ಕೊಡುತ್ತೇನೆ.